



Ref: 58/7/194/19

MINUTI

Laqgħa tal-Kunsill Lokali Paola

SEBGĦA LEGĠSLATURA

Laqgħa Numru 58

Il-Hamis 28 ta' Marzu 2019

Il-Kunsill Lokali Paola ltaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar it-Tnejn 28 ta' Marzu 2019. Il-laqgħa kienet skedata għal-5.00pm.

Preżenti:

Dominic Grima-Sindku

Bernard Sean Lynch-Kunsillier

Tyrone Muscat-Kunsillier

Assenti b'apoloġija

(Skont Ordni Permanenti

14A (3):

Steven Axisa-Viċi Sindku

Roderick Spiteri-Kunsillier

Nicholas Seychell-Kunsillier

Ivan Bartolo-Kunsillier

Assenti:

Uffiċjal Preżenti:

Kurt Scerri-Segretarju Eżekuttiv



Minuti

Is-Sindku Dominic Grima ippreseda l-laqgħa.

1. Qari tal-ittri ta' apologija

1.1. Is-Segretarju Eżekuttiv informa lil membri illi l-Viċi Sindku Axisa u l-Kunsilliera Spiteri, Seychell u Bartolo talbu biex ikunu skużati minħabba impenji ta' xogħol. Il-membri aċċettaw li huma ikunu skużati. Il-laqgħa setgħet tipproċedi bi tlett membri fid-dawl ta' nuqqas ta' kworum f'aktar minn żewġ laqgħat preċedenti skond il-provedimenti tal-Att 363 dwar il-Kunsilli Lokali.

2. Kunsiderazzjoni u Approvazzjoni tal-Minuti

2.1. Il-Minuti nr. 55, 56 u 57 ġew approvati *nem com*.

3. Korrispondenza

3.1. Korrispondenza mingħand il-*Cross Cultural International Foundation* sabiex jagħmlu użu mis-sala tal-Kunsill is-Sibt 27 ta' April. Il-membri approvaw. L-istess korrispondenza qed titlob permess għall-użu tal-pjazza għal Ġunju. Il-membri qablu li l-aħjar din il-materja jara Kunsill ġdid li jkun elett wara l-elezzjoni ta' Mejju.

3.2. Korrispondenza mingħand resident fejn qed iwassal ilment dwar l-ammont ta' żvilupp li qed isir fil-lokalita. Is-Segretarju Eżekuttiv kompli billi qal li huwa kien ikkomunika mar-resident fejn infurmah dwar il-limiti tar-responsabilità tal-Kunsill. Il-membri iddiskutew dan l-ilment u tennew li l-Kunsill ma jistax iwaqqaf l-iżvilupp li jkun qed isir skond ir-regoli u l-proċeduri tal-Awtorità tal-Ippjanar però qablu li għanda tintbagħat korrispondenza lill-istess Awtorità sabiex titlob li jkunu sensitivi għall-valur kulturali u storiku tal-propjetajiet li jkunu mressqa quddiemhom sabiex jiġu żviluppati.

3.3. Talba għall-*un/loading bay* fi Triq Clarence viċin tal-ħanut tal-pastizzi. Il-membri qablu li l-każ għandu ikun investigat sabiex naraw in-numru ta' ħwienet fl-akwata qabel titressaq il-proposta lil Transport Malta.

3.4. Korrispondenza mingħand it-TCTC sabiex isiru korsijiet għat-tfal fis-sajf marbuta mar-Robotica u l-informatika. Il-membri approvaw li isiru l-korsijiet kollha bl-ispiża tkun ta' €2,000.



4. Laqgħa tal-Lokalita

4.1. Is-Segretarju Eżekuttiv informa lil membri illi l-Laqgħa Annwali kienet sargħet kif skedata però l-attendenza kienet biss ta' persuna waħda u ma tressaq l-ebda ilment jew suggeriment li jeħtieg diskussjoni fil-laqgħa.

5. Skart Separat

5.1. Is-Segretarju Eżekuttiv informa lil membri illi l-Kunsill kien irċieva proposta waħda wara is-sejħa li kien ħareg lill-iskemi li jiġbru l-iskart separat. Is-Segretarju ipprezenta din l-offerta lil membri u huma approvaw li l-offerta tingħata lill-unika applikant.

5.2. Is-Sindku irrimarka dwar l-ammont ta' skart li qed jithalla barra l-kontenituri ta' Triq Fr. Charles Platter u jemmen li għandom isiru kameras mill-iskema. Il-membri qablu li jekk il-kameras ma jsirux il-kontenituri jitneħħew.

6. Offerti

6.1. Is-Segretarju Eżekuttiv ipprezenta żewġ rapporti tal-Evalwazzjoni tal-offerti numru 3/2018-*Road Markings and Signs* u 1/2019 *Contracts Manager*. Il-membri approvaw li jingħataw l-offerti skond dak li qed ikun ssuggerit fir-rapporti ta' Evalwazzjoni.

7. Finanzi

7.1. Is-Segretarju Eżekuttiv pprezenta l-baġits tal-Kunsill għas-sena 2019 li dawn għandom jitressqu fil-Kunsill wara il-laqgħa tal-Lokalita. Il-membri approvaw dan il-baġit.

8. Komunikazzjoni mis-Sindku

8.1. Is-Sindku informa lil membri illi wara diskussjonijiet li kienu isiru mal-Kunsill Konsultattiv għan-nofsinhar ta' Malta, twaħhlu l-kameras tal-LESA fil-pjazza. Is-Sindku kompli illi kien hemm xi nuqqasijiet dwar kif kienu qed joperaw dawn il-kameras u infatti kien talab kjarifika lil LESA jekk vetturi jistgħux jiparkjaw fil-Keep Clear tal-Bank u fuq il-Bus Stop bil-lejl. Is-Sindku kompli wkoll li talab anke kjarifika jekk jistgħax l-ammont ta' hin li persuna tista' tipparkja fl-spazju tal-*boarding/alighting* jizdied għal madwar 10 minuti/ kwarta però risposti għal dawn il-mistoqsijiet kienu għadhom ma waslux. Is-Sindku ippropona u l-membri qablu li jekk dawn ir-risposti ma jaslux l-isparzju tal-*boarding/alighting* ta' fejn Main Street isir parkegg normal.



- 8.2. Is-Sindku informa lil membri illi fil-ġimġha li ġejja ser ikun hawn fil-lokalita il-BonguBus ta' Radju Malta.
- 8.3. Is-Sindku informa wkoll li sargħet laqgħa mal-Ministeru tal-Ambjent u t-tibdil fil-Klima fejn ingħatat informazzjoni dwar l-andament tal-ġbir tal-iskart organiku mill-lokalita. Fil-laqgħa fost l-oħrajn ġie diskuss ukoll kif qed isir l-infurzar min-naħa tal-Gvern Ċentrali b'dipartiment ġdid operat mill-ERA.
- 8.4. Is-Sindku informa lil membri illi beda ix-xogħol fuq pubblikazzjoni oħra ta' Lehen Paola li mistennija toħroġ lejn żmien l-Għid/tmiem il-legislatura.

9. Twegibiet għall-Mistogsijiet tal-Kunsillieri

- 9.1. Il-Kunsillier Lynch qal li l-attività tal-Karnival kienet tassew tajba.

10. Kunsiderazzjoni u Approvazzjoni tal-iskeda ta' pagamenti

- 10.1. Il-membri tal-Kunsill Lokali approvaw l-iskeda ta' Pagamenti Nru. 58 għas-somma ta' €54,771.46.

11. Tmiem tal-laqgħa u data tas-seduta li jmiss

- 11.1. Il-Laqgħa ġiet magħluqa fis-5:35pm u ġiet aġġornata għall-Erbgħa 24 ta' April 2019.
- 11.2. Konfermati, illum l-Erbgħa 24 ta' April 2019.

Kurt Scerri
Segretarju Eżekuttiv

Dominic Grima
Sindku